

Kelma Waħda Biss

Novella ta' G. CASSAR PULLICINO

DAK in-nhar li Karmena waslet lura mis-safar kien hemm ferħ liema bħalu fit-triq tagħha. Tad-dar kienu hađu t-telegramm xħin keilha tasal u missierha u ħuha kienu niżlu x-xatt jilqgħuha. Tequ lura lejn ir-raħal bil-karozzin ta' Grezzju, ta' maġenbhom, u daħlu fost iċ-ċempil tal-qanpiena tal-karozzin, l-agħjat tat-tfal li kienu jilagħbu ħafjin fit-triq u l-ġiri ta' nies oħra li ħallew minn idejhom u tequ jgħagġlu għal għandhom biex jarawha u jifirħuha. Fuq kull fomm ma tismax ħlief "Karmena" tiela' u "Karmena" nieżel. "Waslet, hej, Karmena! Rajtekk, kollox iġġaddi. Qisha marret il-bieraħ! Imbierek Alla! Harget għall-iskola dik Karmen! Kemm hi brava! Ġiet sinjora f'sentejn."

Dan kien għall-ħabta ta' nżul ix-xemx ta' jum ta' Ġunju — meta r-raħhal ikun ġeżż in-nagħaġ tiegħu, il-bidwi ħasad il-qamħ u għamel l-andar u tkun bdiet tinbitlu l-bħajra. U ma' nżul ix-xemx dawn in-nies ikunu reġġhu lura lejn id-dar fejn tkun tistenniebom ikla sħuna li timla ż-żaqq u ssahħaħ l-iġsma għajjiena bit-tbatija tal-jum. Imma dak in-nhar ma kienx bħal granet oħra u kulħadd ħareġ minn daru u n-nies ingemgħet quddiem id-dar ta' Ċensu, missier Karmena — dar bil-faccata mbajda friska u l-bibien miżbugħin ġdid. Kien hemm nies ta' kull xorta: min qiegħed hemm biex iħares biss għax tagħmel bih il-kurżità, min jimbotta 'l ta' quddiemu bla jaf sew għaliex, min dieħel għand Ċensu u min ħiereġ b'wiċċu daħkan. Dak in-nhar missier Karmena fetaħ idejh u kien hemm min billha sewwa n-niexfa qabel reġa' telaq minn għandu lejn daru. Karmena kienet fil-kamra tal-pranzu — li qatt ma jieklu fiha — imdawra b'niesha u qrabatha kulħadd isaqsiha kif marret barra, kif inhi l-ħajja, kif sabithom in-nies u elf mistoqsija oħra li Karmena għarfet twieġeb waqt li kompliet bit-tbiissima fuq fommha ma' kull min daħal jifirħiha. F'daqqa waħda, billi l-aħbar laħqet xterdet mar-raħal kollu, instema' wkoll id-daqq tal-banda wara l-bieb. Kienu daqs sitta minn nies, min bil-vjolin, min bil-klarinet u min bil-katuba u t-tħanxir u t-twerżiq ta' l-istrumenti ziedu juru l-ferħ tan-nies li dik ix-xbejba tar-raħal tagħhom kellha ħila tilħaq f'sentejn sinjora ta' l-iskola.

Siktet fl-aħħar il-banda, in-nies tbattlet u Karmena setgħet tistrieħ ftit mill-gheja tal-vjaġġ fi ħdan niesha. Imma dik il-

lejla ma kienx hemm dar jew hanut fejn ma ssemmietx Karmena, issa fil-batal u issa fis-sewwa. Xjuh u zghazagh, nisa u rgjel, jafuha u ma jafuhix, ukoll dawk li marru jifirhulha, kulhadd, riedu jghidu taghhom. Kien hemm min qal li raha gholbot kemm damet imsiefra, li saret bla qadd u l-libsa saret tperper fuqha, imma ohrajn fuq l-listess bniedma qalu li wiçcha kien ha l-lewn u li giet ahjar milli marret. Iz-zghazagh thaddtu fuq il-gmiel ta' wiçcha, fuq il-barma ta' gisimha u fuq il-heffa ta' ghajnejha leggi. Imbagħad kien hemm ohrajn li tathom gewwa din li t-tiffa ta' Censu laħqet sinjora. Uħud minnhom qalu b'nofs ghira "Laħqitlu 'l Censu, rajthiex? Dik hi x-xorti! Tghid ma kienx hawn min hu kapaçi daqsha għall-iskola! Imma fid-dinja l-flus kollox". Instemghu mbagħad ohrajn li kliemhom jagħti raġun 'il dawk li jghidu li San Pawl neħħa l-velenu minn ħalq il-lifgħa biex tefgħu f'ħalq il-Maltin. Ghax ma sabux fhiex iqabbdu difrejhom, qalu dawn il-kliem: "Ajma jommi! Issa tara, hej, billi laħqet kemm gejjja polikarja u kemm giebet ksuħati magħha! Dalwaqt tibda titkaža b'missierha talli jbigħ il-ġwież. Mhux diġà, qabel telqet, kienet tarana koroh ghax nitkellmu mghawweġ bir-raħli? Ajma, ma nafx jien fejn sa naslu b'din l-iskola kollha tal-lum." L-ahjar fost kulhadd kienu dawk il-ftit ohrajn li ma qalu xejn u qablu f'kollox ma' dak li ntqal minn ħaddieħor.

Fost iz-zghazagh li dik il-lejla ntasbu għand Ġamri tal-hanut biex jippintjaw l-inbid u jaħarqu s-sigaretti wieħed biss kien hemm li baqa' sieket — bla ma qatt fetah fomm. Dan kien jismu Zarenu, imma għall-heffa kulhadd kien isibu b'Zaru, ghax iqsar. Meta l-inbid jitla' fir-ras, l-irjus jishnu u dak iz-zaghżuġh, li qagħad waħdu f'rokna għalih, seta' jisma' ċ-ċajt goff, il-ghana li beda jindaqq fuq il-kitarra u, fl-aħħar, il-klimi-jiet li ntqalu fuq din Karmena. Kien hemm xi ħaġa li tagħzlu minn l-ohrajn 'il dak iz-zaghżuġh. Mhux mill-ilbies, għad li kien liebes tajjeb, qalziet u sidrija tas-sarġ, u f'saqajh kien xedd papoċċ kannella tal-Ġapan bil-qieġh tax-xama'. Imma l-ħarsa tiegħu kienet ta' wieħed jaf iġib ruħu, jaf sa fejn għandu jasal fiċ-ċajt u ma jinżilx fil-baxx biex ħaddieħor jidhaku. F'daqqa waħda, meta xi ħadd minn dik iċ-ċorma xurbana stiednu biex jixrob ohra bis-saħħa tas-sbejħa Karmena, Zaru qam bil-ħerra, ta xengila 'l isfel lill-pizz tal-beritta, ħares bl-ikrah lejn l-ohrajn u baqa' ħiereġ 'il barra bla kliem u bla sliem.

Lil Karmena Zaru kien ilu jafha minn tfulitu. Missieru u missierha kienu xbejjen; ta' l-ewwel kien ghammed il-kbira ta' Censu u dan kien ghamel il-Griżma 'l Zaru. Kienu joqogħdu fl-istess triq u għalkemm Zaru kien sentejn ikbar iż-żewġt itfal kienu ġejjin u sejrjn għand xulxin, kull fejn imorru dejjem flimkien, issa fl-għalqa jirgħu n-nagħaġ, issa fil-wied il-aqqtu magħlef haix, wara l-iskola jarmaw il-ħmara u jmorru l-mithna jew jehdu l-kafè l-għalqa lil missieru jonkella jaqilgħu l-patata jew jizirgħu t-tewm. Meta kibru, mill-Iskola tal-Gvern għaddew għal tagħlim akbar u wara sentejn Zaru qata' qalbu u ħalla waqt li Karmena ssuktat għal assistenta..... U Zaru qorob it-tmintax u kellu jmidd għonqu għax-xogħol. Irrikkmandawh mal-perit u laħaq supristant. Kien iqum filgħodu kmieni jaqra n-nies tax-xogħol u mbagħad iqassam in-nies kulhadd fejn għandu jaħdem u jagħti daqqa t'għajn ix-xogħlijiet li kienu jsiru u jirrapporta lil ta' fuqu xi jkun isir. Ta' tmintax il-qalb tkun bdiet tiftaħ għal dak il-gmiel mistur li jissejjaħ imħabba u Zaru beda jhoss bħal ġibda ġdida lejn Karmena, is-sieħba tal-logħob ta' tfulitu. Imma ma riedx ifixkilha fl-istudji tagħha u għalhekk ikkuntenta ruħu li jgħaddi minn quddiemha hija u sejra l-iskola u jikolha bil-ħars, u minn ġol-ġnien tad-dar tiegħu kien jaraha tippassiġġa bil-ktieb f'idha fuq il-bejt fl-aħħar granet qabel l-eżami..... U darba—kien is-sajf meta kienet tistenna r-riżultat minn barra — waqqafha fuq il-għajn wara nofs inhar u stqar-rilha mħabbtu. Karmena nfixlet, telgħet fawra ta' mistħija f'wiċċha u ma għarfetx twieġeb għajr il-kelmiet "U ħallina minn dan, Zar!" Imma billi ma qaletx le, Zaru baqa' jittama fuq li jittama li dak li ma kienx għad jista' jkun. Tama fiergħa! Għax lanqas biss tbissima waħda ma qatt tagħtu biex tqawwilu qalbu.

Għadda ż-żmien u Karmena laħqet assistenta, baqgħet tistudja, ingħažlet għal sinjora u siefret. Kemm damet hemm Zaru staqsa baxx baxx fuqha u rnexxielu jiddobba l-indirizz tagħha ta' barra u kitbilha iktar minn darba — ittri ta' żagħżuġ bla sabar jittallab il-faraġ ta' l-imħabba m'għand il-ħani-na. Imma lanqas biss weġbitu: selliet biss għalih darba f'waħda mill-ittri tagħha u xejn aktar... Issa kienet reġgħet lura r-raħal. Imma min jaf għadx ittiha wiċċ? Min jaf qagħadx jistenna dan iż-żmien kollu ta' xejn? Għax bħal dik illum ma tkunx trid taf bih! X'jaġġmel? Jerġa' jwaqqafha? Imma jekk tiksru u tghidlu le ma tregħxux u twaqqagħlu wiċċu l-art?! Mhux aħjar jisten-

na ftit iehor fejn ilu hafna, qabel jagħti xi pass fil-vojt? Jis-tenna għal issa! Hekk jaqbel... Ta' din ix-xorta Kienu t-tifkriet u l-hsebijiet li bdew gejjin f'moħħ Żaru f'dik il-lejla. Jis-tenna mela!

U Żaru stenna. Għaddiet ġimġha u ġimġha oħra u l-ġim-ghat saru xahar, xahrejn, tlieta u Karmena nxeħtet għax-xogħol ġdid tagħha. Imma, għax tgħid, donnha ma kenitx f'sikkitha sa barra. Kellha xi haġa fil-harsa li kienet tixhed tqanqil kbir ġewwa qalbha. Saret ta' ftit kliem, ma toħroġ imkien, hbieb hadd, tilfet aptitha u ġie waqt li sabuha bil-ktieb miftuħ quddiemha skantata, bil-harsa mitlufa fil-bogħod. X'ma għamlux niesha biex iderrulha? Billi! Kollu ta' xejn!... Żaru nduna wkoll imma qajla seta' jifhem x'kien li qed isewdilha qalbha dik it-tfajla li kienet issaltan waħedha fi hsebijietu minn fil-ghodu sa filghaxija. Kemm-il darba staqsa lill-purtinara kif inhi s-sinjora u bosta drabi hallielha magħha bukketti sbieħ talward jew xi bixkilla frott misjur.

Miskin Żaru! Kif seta' qatt jagħrblilha qalbha, jikxef isigriet u jagħraf il-ġrajja li kienet għaliha l-isbaħ u l-ikreh tifkira ta' hajjitha? Il Karmena ma tluħbiex. Ma kienx mill-aġħar Żaru u ma kellha xejn kontra tiegħu. Biss meta tiġi għall-imħabba..... kif jista' mariđ idewwi mariđ iehor? Għax hija wkoll darba habbet, u habbet fis-sewwa. Imma mhux lil Żaru. Tiftakar, qisu l-bieraħ meta telgħu fuq il-vapur għall-Ingilterra, hija u oħra u tliet subien, ilkoll għal surmastrijiet. Tul il-vjaġġ għamlu hbieb sewwa l-hames Maltin; jieklu, jixxemmux fuq il-gverta, jiżfnu filghaxija, kollox flimkien. Wieħed mis-subien — dak li għallimha tagħmel il-passi taż-żfin — kien minn Tas-Sliema, jismu Roby. Kien ċajtner, għajnejh daħkana, xagħru mgieġħed, jimxi wieqaf wieqaf u kien jaf jitkellem fuq hafna xorti, saħansitra fil-moda tan-nisa kien jifhem. Qabel infirdu biex imorru kulleggi differenti, ftiehm u li jiktbu lil xulxin. U dak li ma setgħux jgħidu 'l xulxin bil-kliem qaluh bil-kitba. Għadhom għandha l-ittri tiegħu. Kollha refgħethom!..... Fil-vakanzi tal-Milied u tal-Għid u tas-sajf kienu jiltqgħu u ġieli iqattgħu granet shaħ għand hbieb oħra studenti bħalhom. Xi żmien kien dak! Mixjiet twal qalb il-widien kollha siġar u hdu-
ra. fuq il-muntanji, max-xtajtiet tax-xmajjar..... *picnics* f'ir-
hula helwin f'xatt il-baħar. U Roby u Karmena dejjem flim-
kien u biż-żmien il-hbiberija ta' fuq il-vapur inbidlet f'imħabba

safja. Kemm-il darba, mitlufin f'sakra ta' mħabba, ħalfu 'l xulxin li ma kellhom jinsew qatt wiehed lill-oħra!

Issa kienu għaddew is-sentejn — għaddew bħal ħolma. Reggħet giet hawn, minn daqs dak kobor, tindifen f'dan ir-raħal!! Oh x'dinja din li tlaqqa' fejn ma għandhiex tlaqqa' u tifred fejn l-iktar kien messha tgħaqqad! Kif inqaleb kolloxx kemm ilha li giet lura! Lil Roby ma tarah qatt ħlief fl-aħħar tax-xabar meta jidhlu l-Belt għas-salarju. Imbagħad — jifirħu b'xulxin għal ftit. Donnu bħal dari — imma mhux sewwa sew bħal dari. Roby ma baqgħax dak li kien; minn kliemu u għamilu kien bħal beda jibred lejha u wara dil-bruđa spiċċa biex jaħrabha u ma jimxix magħha... sakemm semgħet li qed jerga' joħroġ mat-tfajla li kien ikellem fl-antik u li kien iggġieled magħha ftit qabel siefer... Kemm kienu fiergħa dawkw il-wegħdiet li taw 'il xulxin barra minn Malta!

Xejn ħlief iż-żmien ma jiswa biex ifejqilha l-ferita li baqgħet f'qalbha. Iż-żmien biss inessi!

Imma madankollu kien hemm xi ħadd li ż-żmien, flok naq-qaslu, kattarlu t-tama li xi darba għad ikun jista' jsejjaħ 'il Karmena tiegħu. U waqt li din kienet qed tnin bl-imħabba għal min kisrilha qalbha, l-imsejken Żaru qagħad jistenna minn għand Karmena kelma waħda biss li timlielu qalbu b'dak il-faraġ li hi kienet għalxejn ittallbet mn'għand ħaddieħor.

IL-ĠMIEL

~~X'inkuwa l-ġmiel? Wara li ħafna ħsibt,~~

~~Naf illi fl-aħħar it-twegiba sibt.~~

~~Il-ġmiel hu in-normal, il-ġmiel hu s-saħħa;~~

~~Il-ġmiel hu l-qawwa u kull wirja tagħha;~~

~~Meta l-maħluq iħoss il-ħajja fih~~

~~Jidher u jkun, f'għajnejn in-nies, sabiħ.~~

~~Sa hawn il-ħsieb. Iżda kif liliek rajt~~

~~B'għajnejja 'l moħħi tifsir gdid jien tajt.~~

~~Il-ġmiel hu int, il-ġmiel huwa għajnejk,~~

~~Il-ġmiel huwa il-lwien ta' fuq ħaddejik;~~

~~Il-ġmiel hu rasek ekejkna, id-dakka tiegħek,~~

~~Il-ġmiel dak kollu illi jaqsam miegħek.~~

~~Sabiha l-art li fuqha int irfist,~~

~~Il-ward sabiħ għax lejha inti ħarist.~~

E. AGIUS.